

15. ΟΔΥΣΣΕΙΑΣ Ο

δμφάων ἢ τίς τοι ἀρίστη φαίνεται εἶναι, 25  
 εἰς ὃ κέ τοι φήνωσι θεοὶ κυδρὴν παράκοιτιν.  
 ἄλλο δέ τοί τι ἔπος ἐρέω, σὺ δὲ σύνθεο θυμῷ.  
 μνηστήρων σ' ἐπιτηδὲς ἀριστῆες λοχόωσιν  
 ἐν πορθμῷ Ἰθάκης τε Σάμοιό τε παιπαλοέσσης,  
 ἰέμενοι κτεῖναι, πρὶν πατρίδα γαῖαν ἰκέσθαι. 30  
 ἀλλὰ τά γ' οὐκ οἶω· πρὶν καί τινα γαῖα καθέξει  
 ἀνδρῶν μνηστήρων, οἳ τοι βίοτον κατέδουσιν.  
 ἀλλὰ ἐκὰς νήσων ἀπέχειν εὐεργέα νῆα,  
 νυκτὶ δ' ὁμῶς πλείειν· πέμψει δέ τοι οὔρον ὄπισθεν  
 ἀθανάτων ὅς τίς σε φυλάσσει τε ῥύεταί τε. 35  
 αὐτὰρ ἐπὴν πρώτην ἀκτὴν Ἰθάκης ἀφίκηαι,  
 νῆα μὲν εἰς πόλιν ὀτρῦναι καὶ πάντας ἐταίρους,  
 αὐτὸς δὲ πρότιστα συβώτην εἰσαφικέσθαι,  
 ὅς τοι ὑῶν ἐπίουρος, ὁμῶς δέ τοι ἤπια οἶδεν.  
 ἔνθα δὲ νύκτ' ἀέσαι· τὸν δ' ὀτρῦναι πόλιν εἴσω 40  
 ἀγγελίην ἐρέοντα περίφρονι Πηνελοπείῃ,  
 οὔνεκά οἱ σῶς ἐσσι καὶ ἐκ Πύλου εἰλήλουθας.”  
 Ἡ μὲν ἄρ' ὧς εἰποῦσ' ἀπέβη πρὸς μακρὸν Ὀλυμπον,  
 αὐτὰρ ὁ Νεστορίδην ἐξ ἠδέος ὕπνου ἔγειρε  
 λὰξ ποδὶ κινήσας, καὶ μιν πρὸς μῦθον ἔειπεν· 45  
 “ ἔγρεο, Νεστορίδη Πεισίστρατε, μώνυχας ἵππους  
 ζευξὸν ὑφ' ἄρματ' ἄγων, ὄφρα πρήσσωμεν ὁδοῖο.”  
 Τὸν δ' αὖ Νεστορίδης Πεισίστρατος ἀντίον ἤϊδα·  
 “ Τηλέμαχ', οὐ πῶς ἔστιν ἐπειγομένους περ ὁδοῖο  
 νύκτα διὰ δνοφερὴν ἐλάαν· τάχα δ' ἔσσεται ἠώς. 50  
 ἀλλὰ μὲν' εἰς ὃ κε δῶρα φέρων ἐπιδίφρια θήῃ